

*Ажыкан уулу М.*

**КЫРГЫЗДАРДЫН ЖАНА ТУВАЛЫКТАРДЫН ТУРАК-ЖАЙЫНДАГЫ  
ЖАЛПЫЛЫКТАРЫ**

*Ажыкан уулу М.*

**СХОДСТВА В ЖИЛИЩНЫХ ПОМЕЩЕНИЯХ КЫРГЫЗОВ ТУВИНЦЕВ**

*Azhykan uulu M.*

**SIMILARITIES IN THE HOUSING AREAS OF THE KYRGYZ TUVINIANS**

УДК:947.1:316.7(575.2)(0433)

*Макалада кыргыздардын жана тувалыктардын турак-жайындагы окшоштуктар жана жалпылыктар каралган.*

*В статье рассматриваются сходства жилья кыргызов и тувинцев.*

*The article discusses the similarities of housing of Kyrgyz and Tuvinians.*

Кыргыздар менен тувалыктардын турак-жай комплекстеринде боз үйдөн башка түрлөрүндө дагы бир нече окшоштуктар байкалат.

Көчмөнчүлүк турмушта боз үй менен катар көчүрүлүүчү турак-жайдын башка тиби болуп эсептелген алачыгы атоого болот. Алынган маалыматтарга таянсак, бир нече түрлөрүндө тува жана кыргыз этносторунун ортосундагы этно-маданий жалпылыктарды далилдөөгө негиз болуучу окшоштуктар көрүнөт.

Кыргыздар колдонуп келген алачыктын эң байыркы түрү шырмыйлардын башын тийиштирип байлап, үстүнө кийиз жабылган конус түрүндөгү алачыктар болгон [1]. Мындай түрүн кийинки ХХ кылымдын баш чендеринде кыргыздар чанда пайдаланышкандыгы тууралуу маалыматтар бар, кийин колдонуудан таптакыр чыгып калган [2]. Байыркы кытай булактарындагы кыргыздардын турак-жайы жөнүндөгү маалыматтарда: "Алар учтары бир аз ийилген шырмыйлардын башын бириктирип байлап, үстүн кийиз менен жабышат, алар үчүн турак-жай катары кызмат кылат", - деп белгиленет [3].

Ал эми Чыгыш Памирдин кыргыздары мындай алачыкты жырткычтын терилери менен жабышкан [4]. Жогорудагы кыргыздарда кезиккен түрү Түштүк Сибирь аймактарында жашаган алтай, тувалыктарда дагы колдонулуп келгендиги тууралуу бир нече кызыктуу маалыматтарды учуратууга болот. В.В. Радлов 1861-жылы Алтайдагы Чуламыш дарыясынын өрөөнүндө тери менен жабылган алачыктарды көргөндүгүн айткан [5].

Тоджи - тувалыктар шүңшугуй (конус түрүндө) кайың кабыктары менен жабылган алачыктарда жасашкан. Бирок жылдын суук мезгилдеринде бугу өстүрүчүлөр бугунун же багыштын терисинен тигилген чумдарды пайдаланышкан [6]. Кыргыздар алачыктын мындай түрүн "сайма алачык" деп аташкан. Бул өзгөчө нарын аймактарында кеңири жайылган [7]. Окумуштуу А.А. Асанканов Или дарыясынын өрөөнүндө, Памирде жана Кызыл-Суу Кыргыз Автономиялык обласынын аймактарында жайлоого чыканда сайма алачыктарды пайдаланышаарын билдирет: "Анын керэгеси жок жалаң ууктардан, көлөмү

кичине түндүктөн турат. Ууктардын бир учун жерге тикесинен сайып башына түндүгү орнотулат. Үстүнө кийиз жабылат. Ал: сайма алачыктар бир гана жайлоого чыканда гана эмес айылдарда жай мезгилдеринде турак-жай катары кеңири колдонулат. Муну биз экспедиция учрунда байкадык", - деп билдирет [8].

С.М.Абрамзон келтирген маалыматтарда Тях Шанда жылкычылар пайдаланган алачыктын тиби "отоо" деп аташкан [9]. Бизге маалым болгондой, Нарын аймактарында бул типтеги жолум үйлөрдү пайдалануу дээрлик унутта калган. Бирок жакынкы жылд; га чейин жылкычылар жана чабандар колдонушу дыгы тууралуу кабарлар бар [10].

Тува аймактарында алачыктын бир нече түрлө кездешет. Аларга көчмөн мал чарбачылыгы менен алтенген уруулардын жана түндүк-чыгышында бугу баккандардын алачыктары кирет. Булардын ичинен бордук жана батыш бөлүгүндөгү көчмөн турмун жашаган уруулардын алачыктары кыргыздардык: окшош экендиги байкалат. Мисалы, бул турак-жай курууда, кыргыздар сыяктуу эле, шырмыйлардын башын тийиштирип байлап, үстүн кийиз менен жасашат. Кээ бир учурларда аң-терилери жана даракт бутактарын колдонушкан. Аны ХХ кылымдын баш чендерине чейин колдонуп келген [11]. Ал эми Туванын түндүк-чыгыш аймагындагы бугу багуучулардын пайдаланган алачыктары кыргыздардыкынан сырт түзүлүшү, жагынан кескин айырмаланат. Ошону менен бирге түндүктө жашаган элдердикине - эвенкилердин турак-жайларына өтө окшош. Кыш айлары бугунун териси менен жайкысын дарактын кабып нан жабышкан. Анын диаметри 5 метрге, бийиктиги 2,5-3 метрге чейин жетет. Байкалып тургандай, сырткы түзүлүшүндө анчалык көп болбогону менен, бөлүнүштөрүндө окшоштуктар байкалат. Миса.) очок боз үйдөгүдөй эле алачыктын ортосунда жайгашкан, үйдүн оң тарабы аялдарга тиешелүү бол сол тарабы эркектерге таандык [12]. Бул турак үй аталышындагы өтө жакындык бар. Туванын дээрлик бардык аймактарында жана Тайга зоналарында колдонушкан алачыктардын баарын эле "алажы", "алажы өг" деп аташат. Ал эми кыргыздарда "алачык" деп аталып, тыбыштык жактан гана бир аз айырмачылык болуп калат. Бул термин кыргыздар менен тувалыктар, башка дагы түрк тилдүү элдерде: "алачу", "аланч": "аланчу", "аланчы" ж. б. у. с. аталыштар менен белгилүү Е.В.Севортяндын ою боюнча, терминдерин ичинен лексикалык формасы жагынан эң байыркысы тувалыктар колдонгон "алажы" сөзү. Ал эми калган түрк элдеринде колдо-

нулган терминдер өзгөрүлүп пайда болгон деп белгилейт [13].

С.И.Вайнштейндин белгилөөсү боюнча, түрк эл ринин ичинен бир гана саян-алтай түрк тилдүү этностору алачыктан башканы "алачык" деп аташпайт эми калган тектеш элдерде малчынын убактылуу колдонуучу жайын, чөп жыюучу бастырманы жана башкаларды да аташат деп билдирет [14].

Кыргыздаргатоктолсок, "алачык" деп бир эле учурда кичине боз үйдү дагы аташкан учурлар кездешет [15]. Ага байланышкан материалдарды Ф.А.Фиельструптун отчетунан кезиктиребиз. Ал учтары буулган түз шырмыйлардан эле түтүн чыгуучу тешик болуп кызмат кылган, чакан, учтары аркан менен тирелген шырмыйлардан жасалган, конус түрүндөгү тулкусу бар "кийиз алачык" жөнүндө жазган [16].

Ошондой эле К.И.Антипина да тулкусунун ортосунда шырмый тирөөч коюлган, түндүккө сайылган ууктардан турган алачыктын ушундай элетиби жөнүндө айтып өткөн [17]. Жогорудагы алачыктын Талас, Чүй өрөөндөрүндө колдонулгандыгы сурамжылоолордун натыйжасында белгилүү болду. Бул аймактарда ХХ кылымдын баш чендерине чейин колдонулуп келгендиги маалым [18].

Көчүрүп жүрүүчү башка типтеги алачыктын дагы бир түрү тувалыктарда да, кыргыздарда да кездешет. Бул турак-жай курулушунда боз үйдүн дагы элементтери камтылган жана ал кыргыздарда кеңири тараган. Анын тулкусуна токтолсок, бир башы түндүккө ашталып, экинчи учу жерге сайылган ууктардан турат. Ал эми үстүнө бир-эки туурдук жабылат. Ф.А.Фиельструп жогорудагы отчетунда "жүк артуучу унаасы аз адамдар" мына ушундай типтеги турак-жай менен көчүп-конуп жүрүшкөндүгүн билдирет. Ал эми К.И. Антипина анын башка: кепе, актигер, тегиртмек деген аталыштарын да мисалга тартып, аны сүрөттөп жазат [19]. Аталыштагы мындай айырмачылык ар кайсы аймактын тилдеги диалектилик өзгөчөлүктөрүнө көз карандылыгынан улам келип чыккан. Мисалы, "тегиртмек" сөзү түштүк диалектисинде, биринчи маанисинде "кичинекей боз үй", ал эми экинчисинде "алачык" деген сөздү түшүндүрөт [20]. "Кепе" термини түндүк диалекти боюнча кеңири колдонулган сөз болуп эсептелет. Мисалы, "кепе там" деген термин жапыс же өтө чакан турак-жайларга карата айтылат, башкача айтканда, "кичине үй" деген маанини берет. Демек, боз үйдөн кичирээк турак үйдү - алачыкты алар ушунтип аташкан [21]. Эгер тувалыктарга кайрыла турган болсок, белгилүү окумуштуу Л.П.Потапов: "Тувалыктардын конус түрүндөгү эң эски боз үй - "подей" да алачыктын өзү болгон, анын "тулкусу" да түтүн чыгуучу түндүгүнөн жана ага сайылган ууктардан туруп кий-издер менен жабылган" деп баяндайт Туванын батыш райондору Бай-Тайга, Кара-Көл аймактарында жашаган улуу муундагы колхозчулар "подей" алачыгын кечээ жакынкы жылдарга чейин күнүмдүк турмушунда колдонуп келишкендигин билдиришкен. Сырткы түзүлүшү боюнча сүрөттөөлөрдө боз үйдүн түндүгүнөн жана ууктарынан турган, ал эми ууктардын бир учу жерге сайылып, экинчи учу түндүккө

бекитилген, үстүнө болсо кийиз жабылып, анын сыртынан кылдан жасалган аркан менен бекитилген [22]. Окумуштуу П.И.Каралькин келтирген маалыматтарда Казакстандын түндүк-чыгышын жердеген уруулардын атайын жылкычылар үчүн пайдаланган кос алачыгы подей алачыгына өтө окшош экендиги айтылат [23]. Чыгыш тувалыктардан айырмаланып, батыш тувалыктарда түндүктөн жана ууктан турган алачык кеңири таралган. Кээде боз үйдүн керегеси жарабай калганына байланыштуу ушундай алачыкты тигишкен. Муну көбүнчө кедей-кембагалдартурак-жай катары урунушкан. Дегеле, мындай түрдөгүсүн көчүп-конгондо тигишкен же колунда жоктор колдонушкан. Ал эми Тоджи аймагында (Туванын түндүк-чыгыш бөлүгү) ушул типтеги алачыкты социалдык абалы начар, колунда бар үй-бүлөлөр дагы колдонушкан. С.М.Андреев памирлик кыргыздардын арасында болгон учурунда мындай алачыкты көбүнчө калктын социалдык жактан жакыр катмары колдонгондугун белгилейт: "Боз үйлөр менен катарлаш эле жапайы жаныбарлардын терилери менен жабылган алачыктарды да кезиктирүүгө болот". Ошол эле учурда Памирде жаныбардын териси менен жабылган алачыктар алыскы бийик тоолуу аймактарда 1926-жылдарга чейин деле кезиккендиги тууралуу маалыматтар бар [24].

Алачыктын көчмөн элдердин күндөлүк турмуш-тиричилигинде алган орду боз үйгө салыштырмалуу төмөн экендигине карабастан, ар кандай учурларда колдонулуп келген жана сырткы түзүлүшү жагынан дагы көп кылымдар бою өзгөрүлгөн эмес. Дагы бир көңүлдү бурдура турган нерсе - кыргыздар менен батыш тувалыктарда кезиккен алачыктардын бири-бирине өтө окшоштугу. Ал эми Туванын түндүк-чыгыш аймактарын жердеген уруулардыкы салыштырмалуу батыш тувалыктардыкынан жана кыргыздардыкынан айырмаланып турат. Бул багытта дагы терең изилдөөлөр жүргүзүлүшү керек. Батыш тувалыктар колдонгон алачык, алардын маалыматында, Тоджи аймагында кезиккен үйлөргө караганда бир нече эсе жапысыраак келип, бийиктиги, болжол менен, 2,3 метрден 2,5 метрге чейин, диаметри 3 метрге жетет. Сырты кийиз менен жабылган түндүк жабуусу болгон. Өзгөчө белгилей кетчү нерсе - чыгыш тувалыктарда түндүк жабуу колдонулбайт. Ал эми Кыргызстандын аймактарында бул типтеги турак үйлөрдө түндүк жабуулары болгон. Кышкысын үйдүн ылдыйкы этегин топурак менен бүтөшкөн. Ысык-Көл районунун Сары-Ой айылынын 96 жаштагы тургуну Коңурбаева Анопиянын маалыматтарында кедей үй-бүлөлөр теректин кабыктары менен сыртын жабышкандыгы айтылат.

Байыркы тарыхый булактарда алачык тууралуу бир нече маалыматтарды кезиктиребиз. Мисалы, Худуд-ал-алам кыргыздар тууралуу баяндоосунда мындай дейт: "Кыргыздарда айылдар да, шаарлар да кезикпейт, алардын кагандан башкасы боз үйлөрдө жана чакан алачыктарда жашашат" Мындан тышкары, Н.Я. Бичуриндин кытай жазма булактарынан алган котормосунда: "Алар кийиз менен жабылган алачыктарда жашашат" деп билдирет [25].

Кыргыздар алачыктарды көчүп-конгондо да пайдаланышкан. Мисалы, жолум үйдү алыскы жайыттарга бара жатканда убактылуу тигип колдонушкан. Мындай үйдүн сөөгү 15-20 жердиктен турган, ал эми алардын башын бириктириш үчүн ичке бутакты жал, куйруктун кылынан жасалган аркан менен сыртынан ороп чыгып, эки башын бириктирип кайыш боо менен бекитишкен. Түндүктүн ордуна жердиктердин башын ага бириктиришкен, ал эми ылдыйкы бөлүгүнтөгөрөтө боз үйдүн формасына окшоштуруп жерге сайышкан. Сыртын көп учурларда таар жана кийиз менен жабышкан. Кедей үй-бүлөлөр жыл бою жолум үйлөрдө негизги турак-жай катары жашап турушкан [26].

Тувалыктарга токтолсок, "чадыр" деп аталган, сырткы түзүлүшү кыргыздардын жолум үйүнө өтө окшош, турак-жайын салыштырып кароого негиздер бар. Мисалы, Туванын батыш бөлүгүндөгү Улуг-Хем районунун чооду уруусунун өкүлдөрүнүн билдирүүсүнөн чадыр тууралуу кенен маалыматтарды кезиктиребиз. Алардын айтымында, эң эски түрүнө кирет. Чооду уруусунан башка, аларга аймакташ жаңаган Нарын дарыясынын бассейниндеги монгол тилинде сүйлөгөн тувалыктар да чадырды турак-жай катары урунуп келишкен. Бирок алардын билдирүүсүндө, "цапир" же "чагир" деп аташат. Булардан айырмаланып, чооду уруусунун өкүлдөрүнүн айтымында, алардын эң түпкү турак-жайы болуп эсептелет.

Анын сөлөкөтү же негизи боз үйдүн ууктарына окшош, бирок андан бир аз жоонураак келген жердиктерден турат. Жердиктердин саны 20дан 55ке чейин болуп, тыт дарагынын бутактарынан жасашкан. Ал эми жердиктердин башын бекитүүчү түндүгүн кайындан даярдашкан. Түндүктүн диаметри 1 метрден бир аз узунураак болуп, ал эми чатырдын жалпы диаметри, болжол менен, 5-6 метрге жеткен. Сыртына кийиз жабууда сөзсүз түрдө түндүк тарабынан жабуу эске алынган. Ал эми чатырдын оозу түштүктү каратылып чыгарылган. Алардын айтымында, чатырларда жайы-кышы жашашкан, жай айларында кийиздин ордуна чөп төшөшкөн, кийинчерээк чатыр боз үйлөрдүн көбүрөөк таралышы менен колдонуудан чыга баштаган [6.311, 5.6].

Байкалып тургандай, кыргыздардын жолум үйү менен тувалыктардын чадырынын ортосундагы кээ бир айырмачылыктарга карабастан, жалпы окшоштуктар байкалат. Мисалы, булардын түндүгү жогоруда биз токтолуп өткөн алачыктардан айырмаланып, ордуна атайын үйдүн өзүнө ылайыкташтырылып даярдалган. Башкача айтканда, бул турак-жайларды курууда боз үйдүн түндүгү колдонулган эмес жана ал көлөмү жагынан боз үйдүн түндүгүнөн бир аз кичирээк келген.

Ал эми аталышына токтолсок чатыр сөзү кыргыздарда кийин пайдаланыла баштаган турак-жайдын дагы бир түрүн атоодо колдонулат. (Жогорку окуу жайынын окутуучусу тарыхчы, этнограф) Баткен районунун Бөжей айылынын мурдагы жашоочусу 42 жаштагы Эралиев Салаидиндин берген маалыматында чатыр сөзү кыргыздарда азыркы

учурда турак-жай катары кеңири пайдаланылган чакан палаткаларды атоодо колдонулат. Биздин байкоолорубузда Талас өрөөнүндө да жогорудагыдай эле аталышка ээ. Мындан тышкары кыргыздар үйдүн үстүн дагы аташат. Мүмкүн кыргыздарда дагы мурда бул аталыш турак-жайдын кээ бир түрлөрүнө карата колдонулуп келген болуусу керек.

Биздин изилдөөлөрүбүздүн негизинде тува жана Кыргызстандын аймагында XIX кылымдын аягы XX кылымдын башында алардын жашоо тиричилиги кде дайыма колдонулуп келген турак-жайларынын түрлөрү алардын сырткы, ички жасалгалары бирдей болгондугу белгилениди. Алардын аталыштарында эки элдин ортосунда айрым өзгөчөлүктөр байкалат. Тувалыктарда монгол маданиятынын таасири тийгендиги билинет. Бирок мындай айрымачылыктар болгону менен этномаданий байланыштар эзелтеден эле болуп келгендиги изиликтөөлөрдүн негизинде талдоого алынып жыйынтыкталды.

#### Адабияттар:

1. Абрамзон, С.М. Кыргыз жана Кыргызстан тарыхы боюнча тандалма эмгектер.-Б.: 1999. - 85 бет.
2. [АТД].
3. Аристов Н. А Труды по истории и этническому составу тюркских племен.- Б.: 2001С. 150.
4. Андреев М.С. Орнамент горных таджиков и киргизов Памира.- Ташкент.: 1926.- С. 14-15.
5. Радлов В.В. Из Сибири.- М.: 1989.- С.97-98.
6. Пестерев, Е. Примечание о прикосновенных около китайской границы жителях, как российских ясных татарях, так и китайских мунгалах и сойотах, деланные Егором Пестеревым с 1772 по 1781г // Новые ежемесячные сочинения. СПб 1793.4. С.79 -82.
7. [АТД].
8. Асанканов, А.А. Кыргызы Синьцзяна (КНР)Бишкек.- 2010.- 193 бет.
9. Абрамзон, С.М. - 85-бет.
10. [АТД].
11. 11 .Вайнштейн, С.И. Мир кочевников Центра Азии.- М.: 1991.-С.43. 12. [АТД].
12. В.Севорьян, Е.В. Этимологический словарь тюркских языков/Общетюркские и межтюркские основы на гласные.-М.:1977.-С.313.
13. Вайнштейн, С.И. М.: 1991.-С.42
14. [АТД].
15. Фиельструп, Ф.А. Из обрядовой жизни киргизов начала XX века.- М.:2002.- С.67.
16. Антипина, К.И. Особенности материальной культуры и прикладного искусства южных кыргызов. - Фрунзе.: Изд-во АНКирг.ССР, 1962.-С.166.
17. [АТД].
18. Антипина,К.И.-СЛ66.
19. Юдахин,К.К. Кыргызча-орусчасөздүк.-М.: 1965.-177-б.
20. [АТД].
21. Потапов, ЛШ. Очерки народного быта тувинцев,- М.: 1969.- С.164-166.
22. КаралькинД.И. Войлок и войлочные изделия у тувинцев // Ученые записки ТНИИЯЛИ.- Кызыл, 1970.- Вып. XIV.- С. 276.
23. АндреевМ.С. - 15-16 с.
24. Бичурин, Н.Я. (Иакинф) Собрание сведений о народах, обитавших в Средней Азии в древние времена. - Т.1. М.-Л.:1953.-С.6-7.
25. [АТД].
26. [АТД].

Рецензент: к.и.н. Момунбаева Н.